



**இலங்கைச் சனநாயக சோசலிசக் குடியரசின்  
பாராளுமன்றம்**

**2025 ஆம் ஆண்டின் 4 ஆம் இலக்க, சேர்பெறுமதி வரி  
(திருத்தச்) சட்டம்**

[2025 ஆம் ஆண்டு ஏப்பிரல் 11 ஆம் திகதி அத்தாட்சிப்படுத்தப்பட்டது]

அரசினர் ஆணைப்படி அச்சிடப்பட்டது

2025, ஏப்பிரல் மாதம் 17 ஆந் தேதிய இலங்கைச் சனநாயக சோசலிசக் குடியரசின்  
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது.

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

**விலை : ரூபா. 36.00**

**தபாற் செலவு : ரூபா. 150.00**



இச்சட்டத்தை [www.documents.gov.lk](http://www.documents.gov.lk) எனும் இணையத் தளத்திலிருந்து பதிவிறக்கம் செய்ய முடியும்.

**2025 ஆம் ஆண்டின் 4 ஆம் இலக்க, சேர்பெறுமதி வரி  
(திருத்தச்) சட்டம்**

[2025 ஆம் ஆண்டு ஏப்பிரல் மாதம் 11 ஆம் திகதி அத்தாட்சிப் படுத்தப்பட்டது.]

ச.வ.-ஓ. 81/2024

**2002 ஆம் ஆண்டின் 14 ஆம் இலக்க, சேர்பெறுமதி வரிச்  
சட்டத்தைத் திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாகுக:-

1. (1) இச்சட்டம், 2025 ஆம் ஆண்டின் 4 ஆம் இலக்க, சேர்பெறுமதி வரி (திருத்தச்) சட்டம் என எடுத்துக் காட்டப்படலாம்.

சுருக்கப் பெயரும்  
நடைமுறைக்கு  
வரும் தேதியும்

(2) மூன்றாம் பிரிவின் (1) ஆம் பந்தியினால் செய்யப்பட்ட திருத்தம் தவிர்ந்த இச்சட்டத்தின் ஏற்பாடுகள், சட்டமூலமானது எத்தேதியன்று பாராளுமன்றச் சட்டமொன்றாக வருகின்றதோ அத்தேதியன்று நடைமுறைக்கு வருதல் வேண்டும்.

(3) மூன்றாம் பிரிவின் (1) ஆம் பந்தியினால் செய்யப்பட்ட திருத்தம் 2024, சனவரி 1 ஆந் தேதியன்று நடைமுறைக்கு வந்துவிட்டதாகக் கருதப்படுதல் வேண்டும்.

2. (இதனகத்துப்பின்னர் இச்சட்டத்தில் “முதன்மைச் சட்டவாக்கம்” எனக் குறிப்பீடு செய்யப்படும்) 2002 ஆம் ஆண்டின் 14 ஆம் இலக்க, சேர்பெறுமதி வரிச் சட்டத்தின் 2 ஆம் பிரிவு இத்தாற் பின்வருமாறு திருத்தப்படுகின்றது:-

2002 ஆம் ஆண்டின்  
14 ஆம் இலக்கச்  
சட்டத்தின் 2 ஆம்  
பிரிவைத் திருத்துதல்

(1) அப்பிரிவின் (1) ஆம் உட்பிரிவின் (ஆ) என்னும் பந்தியில், “இறக்குமதி செய்யப்படுவதன் மீதும்;” என்னும் சொற்களுக்குப் பதிலாக “இறக்குமதி செய்யப்படுவதன் மீதும்; அல்லது” என்னும் சொற்களை இடுவதன்மூலமும்;

(2) ஓராம் உட்பிரிவின் (ஆ) என்னும் பந்தியை உடனடுத்துப் பின்வருவதனைச் சேர்ப்பதன் மூலமும்:-

“(இ) 2025, ஒற்றோபர் 1 ஆந் தேதியிலிருந்து பயனுறுவதாக, இலங்கையிலுள்ள ஆளொருவருக்கு இலத்திரனியல் தள மொன்றினூடாக வதிவற்ற ஆளொரு வரினால் சேவைகள் வழங்கப்படுவதன் மீதும்;”;

2 2025 ஆம் ஆண்டின் 4 ஆம் இலக்க, சேர்ப்பெறுமதி வரி  
(திருத்தச்) சட்டம்

(3) அப்பிரிவின் (2) ஆம் உட்பிரிவின் (உ) என்னும் பந்தியில், “பண்டங்களை அல்லது சேவைகளை வழங்குவதன் மீது” என்னும் சொற்களுக்குப் பதிலாக “பண்டங்களை அல்லது சேவைகளை 2025, ஒற்றோபர் 1 ஆந் தேதிக்கு முன்னரான ஏதேனும் காலப்பகுதிக்காக வழங்குவதன்மீது” என்னும் சொற்களையும் எண்களையும் இடுவதன் மூலமும்; அத்துடன்

(4) அப்பிரிவின் (3) ஆம் உட்பிரிவில் -

(அ) அப்பிரிவுக்கான முதலாவது காப்பு வாசகத்தின் (ஊ) என்னும் உட்பந்தியில், “இறக்குமதி செய்யப்பட்ட ஏதேனும் புடவை அல்லது துணையுறுப்புகள்.” என்னும் சொற்களுக்குப் பதிலாக “2025, ஒற்றோபர் 1 ஆந் தேதிக்கு முன்னர் இறக்குமதி செய்யப்பட்ட ஏதேனும் புடவை அல்லது துணையுறுப்புகள்.” என்னும் சொற்களையும் எண்களையும் இடுவதன் மூலமும்;

(ஆ) அவ்வுட்பிரிவுக்கான இரண்டாம் காப்பு வாசகத்தின் (அ) என்னும் பந்தியில் -

(i) அதன் (vi) ஆம் உட்பந்தியில், “இறக்குமதி செய்யப்பட்ட எவையேனும் பண்டங்கள்மீது” என்னும் சொற்களுக்குப் பதிலாக “2025, ஒற்றோபர் 1 ஆந் தேதிக்கு முன்னர் இறக்குமதி செய்யப்பட்ட எவையேனும் பண்டங்கள்மீது; அத்துடன்” என்னும் சொற்களையும் எண்களையும் இடுவதன் மூலமும்; அத்துடன்

(ii) அதன் (vii) ஆம் உட்பந்தியில், “இறக்குமதிசெய்யப்பட்ட அத்தகைய பொறித்தொகுதி அல்லது எந்திரத் தொகுதிமீது,” என்னும் சொற்களுக்குப் பதிலாக “2025, ஒற்றோபர் 1 ஆந் தேதிக்குமுன்னர் இறக்குமதி செய்யப்பட்ட அத்தகைய பொறித் தொகுதி அல்லது எந்திரத்தொகுதி மீது,” என்னும் சொற்களையும் எண்களையும் இடுவதன்மூலமும்.

2025 ஆம் ஆண்டின் 4 ஆம் இலக்க, சேர்பெறுமதி வரி 3  
(திருத்தச்) சட்டம்

3. முதன்மைச் சட்டவாக்கத்தின் 5 ஆம் பிரிவு இத்தாற்  
பின்வருமாறு திருத்தப்படுகின்றது:-

முதன்மைச்  
சட்டவாக்கத்தின்  
5 ஆம் பிரிவைத்  
திருத்துதல்

- (1) அப்பிரிவின் (3) ஆம் உட்பிரிவில், “செலவுத் தொகையாதல் வேண்டும்.” என்னும் சொற்களுக்குப் பதிலாகப் பின்வருவதனை இடுவதன்மூலமும்:-

“செலவுத்தொகையாதல் வேண்டும்:

ஆயின், எவ்வாறாயினும், தொழில்துறார் ஒருவர், கட்டணமில்லாத உணவுகளை அல்லது மானியமளிக்கப்பட்ட உணவுகளை அல்லது ஊழியர்களின் வதிவிடத்துக்கும் வேலைத் தலத்துக்குமிடையே மோட்டார் கோச்சொன் றைப் பயன்படுத்தி கட்டணமின்றி அல்லது மானியமளிக்கப்பட்டவொரு வீதத்திலான போக்குவரத்தை அத்தகைய ஊழியர்களுக்கு வழங்கியுள்ளவிடத்து, அத்தகைய வழங்கல்களின் அல்லது சேவைகளின் பெறுமதி, 2024, சனவரி 1 ஆந் தேதியன்று அல்லது அதன்பின்னர் தொடங்குகின்ற காலப்பகுதிக்காகப் பூச்சிய மாகக் கருதப்படுதல் வேண்டும்.”;

- (2) அப்பிரிவின் உட்பிரிவு (15) ஐ உடனடுத்துப் பின்வருவதனைச் சேர்ப்பதன்மூலமும்:-

“(16) 2024, சனவரி 1 ஆந் தேதியன்று அல்லது அதன் பின்னர் தொடங்குகின்ற காலப்பகுதிக்காக,-

- (i) இலங்கைக்கு வெளியேயுள்ள ஒரு மீள்காப்புறுதியாளரிடமிருந்து ஏதேனும் உள்நாட்டுக் காப்புறுதிக் கம்பெனியினால் ஒரு வங்கியினூடாக வெளிநாட்டு நாணயத்தில் பெறப்பட்ட ஏதேனும் மீள்காப்புறுதித் தரகின் அல்லது ஏதேனும் நட்டஈட்டின்; அத்துடன்
- (ii) இலங்கைச் சனநாயக சோசலிசக் குடியரசின் அல்லது ஒரு மாகாணசபையின் எவையேனும் பயன்படுத்தப்படாத அஞ்சல் மற்றும் அரசிறை முத்திரைகளின் முகப்பெறுமதிவரை அத்தகைய முத்திரைகளின், வழங்குகையினது

4 2025 ஆம் ஆண்டின் 4 ஆம் இலக்க, சேர்பெறுமதி வரி  
(திருத்தச்) சட்டம்

பெறுமதி,

பூச்சியமாகக் கருதப்படுதல் வேண்டும்.”.

முதன்மைச்  
சட்டவாக்கத்தின்  
10 ஆம் பிரிவைத்  
திருத்துதல்

4. முதன்மைச் சட்டவாக்கத்தின் 10 ஆம் பிரிவு, (1) ஆம் உட்பிரிவின் (viii) ஆம் பந்தியை உடனடுத்துப் பின்வருவதனைச் சேர்ப்பதன்மூலம் இத்தாற்றிருத்தப்படுகின்றது:-

“(ix) இந்தத் (திருத்தச்) சட்டம் தொடங்குகின்ற தேதியன்று அல்லது அதன்பின்னர் வர்த்தக நோக்கங்களுக்காகப் பண்டங்களை இறக்குமதி செய்யின் அல்லது ஏற்றுமதி செய்யின், இச்சட்டத்தின்கீழ் பதிவுசெய்யப்படுவதற்குத் தேவைப்படுத்தப்படுதல் வேண்டும்.”.

முதன்மைச்  
சட்டவாக்கத்  
தின் 11 ஆம்  
பிரிவைத்  
திருத்துதல்

5. முதன்மைச் சட்டவாக்கத்தின் 11 ஆம் பிரிவு, (1) ஆம் உட்பிரிவில், “இலங்கைக்குள் இறக்குமதிசெய்யும் பண்டங்களின் இறக்குமதியாளராகவுள்ள” என்னும் சொற்களுக்குப் பதிலாக “பத்தாம் பிரிவின்கீழ் பதிவுசெய்யப்பட்ட எவரேனும் இறக்குமதியாளர் தவிர்ந்தவரும் இலங்கைக்குள் பண்டங்களை இறக்குமதி செய்பவருமான” என்னும் சொற்களை இடுவதன்மூலம் இத்தாற்றிருத்தப்படுகின்றது.

முதன்மைச்  
சட்டவாக்கத்தின்  
20 ஆம் பிரிவைத்  
திருத்துதல்

6. முதன்மைச் சட்டவாக்கத்தின் 20 ஆம் பிரிவு, (2) ஆம் உட்பிரிவை உடனடுத்துப் பின்வருவதனை உட்புகுத்துவதன் மூலம் இத்தாற்றிருத்தப்படுகின்றது:-

“(2அ) இந்தத் (திருத்தச்) சட்டம் தொடங்கும் தேதியன்று அல்லது அதன்பின்னர் தொடங்குகின்ற ஏதேனும் காலப்பகுதிக்காக வரிப்பட்டியலின் படிவம், வர்த்தமானியில் வெளியிடப்படும் கட்டளைமூலம் ஆணையாளர் தலைமையதிபதியினால் குறித்துரைக்கப்பட்டவாறாக இருத்தல் வேண்டும்.”.

முதன்மைச்  
சட்டவாக்கத்தின்  
21 ஆம் பிரிவைத்  
திருத்துதல்

7. முதன்மைச் சட்டவாக்கத்தின் 21 ஆம் பிரிவு இத்தாற் பின்வருமாறு திருத்தப்படுகின்றது:-

(1) ஓராம் உட்பிரிவை நீக்கிவிட்டு அதற்குப் பதிலாகப் பின்வருவதனை இடுவதன்மூலமும்:-

“(1) (அ) ஒவ்வொரு பதிவுசெய்யப்பட்ட ஆளும், ஆணையாளர் தலைமையதிபதிக்கு -

2025 ஆம் ஆண்டின் 4 ஆம் இலக்க, சேர்ப்புறுமதி வரி 5  
(திருத்தச்) சட்டம்

- (i) 2013, சனவரி 1 ஆந் தேதிக்குமுன்னர் முடிவடைகின்ற ஏதேனும் வரிவிதிக்கப் படற்பாலதான காலப்பகுதிக்காக, ஒவ்வொரு வரிவிதிக்கப்படற்பாலதான காலப்பகுதியும் முடிவுற்ற பின்னர் மாதத்தின் இருபதாம் நாளுக்குப் பிந்தாமல், ஒன்றில் எழுத்தில் அல்லது இலத்திரனியல் வழிவகைகள்மூலம், அவ்வரிவிதிக்கப்படற்பாலதான காலப்பகுதியின் போது அவரது வழங்கல்கள் பற்றிய விபரத்திரட்டொன்றையும் கொடுத்துதவுதல் வேண்டும்;
- (ii) 2013, சனவரி 1 ஆந் தேதியன்று அல்லது அதன்பின்னர் தொடங்குகின்றதும் ஆனால் 2025, யூலை 1 ஆந் தேதிக்கு முன்னர் முடிவடைகின்றதுமான ஏதேனும் வரி விதிக்கப்படற்பாலதான காலப்பகுதிக்காகவும், ஒவ்வொரு வரிவிதிக்கப்படற்பாலதான காலப்பகுதியும் முடிவுற்ற பின்னர் மாதத்தின் கடைசி நாளுக்குப் பிந்தாமல், ஒன்றில் எழுத்தில் அல்லது இலத்திரனியல் வழிவகைகள்மூலம், அவ்வரிவிதிக்கப்படற்பாலதான காலப்பகுதியின்போது அவரது வழங்கல்கள் பற்றிய விபரத்திரட்டொன்றையும் கொடுத்துதவுதல் வேண்டும்; அத்துடன்
- (iii) 2025, யூலை 1 ஆந் தேதியன்று அல்லது அதன்பின்னர் தொடங்குகின்ற ஏதேனும் வரி விதிக்கப்படற்பாலதான காலப்பகுதிக்காக, ஒவ்வொரு வரிவிதிக்கப்படற்பாலதானகாலப்பகுதியும்முடிவுற்றபின்னர் மாதத்தின் கடைசி நாளுக்குப் பிந்தாமல், இலத்திரனியல் வழிவகைகள் மூலம் அவ்வரி விதிக்கப்படற்பாலதான காலப்பகுதியின்போது அவரது வழங்கல்கள் பற்றிய விபரத்திரட்டொன்றையும்கொடுத்துதவுதல் வேண்டும்; அத்துடன் அரசிறை நிருவாக, முகாமைத் தகவல் முறைமையினூடாகத் தோற்றுவிக்கப்பட்ட ஒப்புதலொன்று, விபரத் திரட்டைக் கொடுத்துதவுகின்ற நேரத்தில் விபரத்திரட்டின் பெறுகைக்காக வழங்கப்படுதல் வேண்டும்:

6 2025 ஆம் ஆண்டின் 4 ஆம் இலக்க, சேர்பெறுமதி வரி  
(திருத்தச்) சட்டம்

ஆயின், தோதானவையென ஆணையாளர் தலைமையதிபதி கருதுகின்ற விசேட சூழ்நிலைகளில் எழுத்தில் ஒரு விபரத்திரட்டைக் கோப்பிடுவதற்குக் கோரிக்கை ஒன்றை விடுக்கின்ற ஆளொருவருக்கு ஆணையாளர் தலைமையதிபதி அனுமதியளிக்கலாம்.

(ஆ) அத்தகைய ஒவ்வொரு விபரத்திரட்டும், வர்த்தமானியில் வெளியிடப்படும் கட்டளை மூலம் ஆணையாளர் தலைமையதிபதி குறித்து ரைக்கக்கூடியவாறான அத்தகைய எல்லா விபரங்களையும் இயைபான அட்டவணைகளையும் கொண்டுள்ள குறித்துரைக்கப்பட்ட படிவத்தி லிருத்தல் வேண்டும்.

(இ) இவ்வுட்பிரிவின் நோக்கத்துக்காக, “இலத்திரனியல் வழிவகைகள்” என்பது, ஒரு கணனி முறைமையை அல்லது ஒரு செல்லிட இலத்திரனியல் உபாயத்தைப் பயன்படுத்துதல் என்று பொருளாகும்.”; அத்துடன்

- (2) உட்பிரிவு (1ஆ) வில், “அறிவித்தலொன்றை வழங்குதல் வேண்டுமென்பதுடன்” என்னும் சொற்களுக்குப் பதிலாக “எழுத்தில் அல்லது இலத்திரனியல் வழிவகைகள்மூலம் அறிவித்த லொன்றை வழங்குதல் வேண்டுமென்பதுடன்” என்னும் சொற்களை இடுவதன் மூலமும்.

முதன்மைச்  
சட்டவாக்கத்தின்  
22 ஆம் பிரிவைத்  
திருத்துதல்

8. முதன்மைச் சட்டவாக்கத்தின் 22 ஆம் பிரிவு இத்தாற்  
பின்வருமாறு திருத்தப்படுகின்றது:-

- (1) அப்பிரிவின் (5) ஆம் உட்பிரிவுக்கான இரண்டாம்  
காப்புவாசகத்தில் -

(அ) அதன் (இ) என்னும் பந்தியில், “2 ஆம்  
பிரிவின் கீழ் பிற்போடப்பட்ட வரி”  
என்னும் சொற்களுக்கும் எண்ணுக்கும்  
பதிலாக “2025, ஒற்றோபர் 1 ஆந்

2025 ஆம் ஆண்டின் 4 ஆம் இலக்க, சேர்பெறுமதி வரி 7  
(திருத்தச்) சட்டம்

தேதிக்கு முன்னரான ஏதேனும் வரிவிதிக் கப்படற்பாலதான காலப்பகுதி தொடர்பில் 2 ஆம் பிரிவின்கீழ் பிற்போடப்பட்ட வரி” என்னும் சொற்களையும் எண்களையும் இடுவதன் மூலமும்;

(ஆ) அதன் (உ) என்னும் பந்தியில் -

(i) “2011 ஏப்பிரல் 1 ஆந் தேதியிலிருந்து” என்னும் சொற்களுக்கும் எண்களுக்கும் பதிலாக “2011, ஏப்பிரல் 1 ஆந் தேதியிலிருந்து ஆனால், 2025, ஒற்றோபர் 1 ஆந் தேதிக்குமுன்னர்” என்னும் சொற்களையும் எண்களையும் இடுவதன்மூலமும்; அத்துடன்

(ii) “2 ஆம் பிரிவின் (2) ஆம் உட்பிரிவின் (உ) என்னும் பந்தியின் (i) முதல் (vii) வரையிலான விடயங்களில் குறிப்பீடு செய்யப்பட்ட எவரேனுமாளுக்குப் பண்டங்களை வழங்குபவராகவுள்ள வருமான” என்னும் சொற்களுக்கும் எண்களுக்கும் பதிலாக “2 ஆம் பிரிவின் (2) ஆம் உட்பிரிவின் (உ) என்னும் பந்தியின் (i) முதல் (vii) வரையிலான விடயங்களில் குறிப்பீடுசெய்யப்பட்ட எவரேனுமாளுக்குப் பண்டங்களை வழங்குபவராகவுள்ளவருமான”; அத்துடன்”; என்னும் சொற்களையும் எண்களையும் இடுவதன்மூலமும்; அத்துடன்

(இ) பந்தி (உ) வை உடனடுத்துப் பின்வரு வதனைச் சேர்ப்பதன் மூலமும்:-

“(ஊ) (i) இச்சட்டத்துக்கான முதலாம் அட்டவணையின் பாகம் II இன் (ஊ) என்னும் பந்தியின் விடயம் (i) இலும் விடயம் (ii) இலும் குறித்துரைக்கப்பட்ட 2024, சனவரி 1 ஆந் தேதிக்கு முன்னரான காலப்பகுதிக்காக; அல்லது



8 2025 ஆம் ஆண்டின் 4 ஆம் இலக்க, சேர்ப்பெறுமதி வரி  
(திருத்தச்) சட்டம்

- (ii) இச்சட்டத்துக்கான முதலாம் அட்டவணையின் பாகம் III இன் (ஆ) என்னும் பந்தியின் விடயம் (xx) இலும் விடயம் (xxi) இலும் குறித்துரைக்கப் பட்ட 2024, சனவரி 1 ஆந் தேதியன்று அல்லது அதன் பின்னரான ஏதேனும் காலப் பகுதிக்காக,

இச்சட்டத்தின் 83 ஆம் பிரிவின்கீழ் வரைவிலக்கணங்கூறப்பட்ட எவரேனும் தகவுடைய ஏற்றுமதியாளரின் அல்லது 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டச் சட்டத்தின் 3 ஆம் பிரிவின் (4) ஆம் உட்பிரிவின்கீழ் அடையாளங்காணப்பட்ட ஏதேனும் செயல்நுணுக்க அபிவிருத்திக் கருத்திட்டத்துக்கு அல்லது இச்சட்டத்துக்கான முதலாம் அட்டவணையின் பாகம் II இன் (ஊ) என்னும் பந்தியின் விடயம் (ii) இன்கீழ் அல்லது இச்சட்டத்துக்கான முதலாம் அட்டவணையின் பாகம் III இன் (ஆ) என்னும் பந்தியின் விடயம் (xxi) இன்கீழ் அமைச்சரினால் அடையாளங்காணப்பட்ட ஏதேனும் குறித்துரைக்கப்பட்ட கருத்திட்டத்துக்குப் பண்டங்களை அல்லது சேவைகளை வழங்குகின்றவரும் அவரது பண்டங்களின் அல்லது சேவைகளின் பெறுமதி அவ்வரி விதிக்கப்படற்பாலதான காலப் பகுதிக்காக அவரது மொத்த வழங்கல்களின் ஐம்பது சதவீதத்துக்கு மேற்பட இருந்துமான எவரேனும் பதிவுசெய்யப்பட்ட ஆளினதாக, 2 ஆம் பிரிவின்கீழ் பின்போடப்பட்ட வரியுட்பட உள்ளீட்டு வரியின் விஞ்சுதொகையொன்று இருப்பின், ”;

- (ஈ) அதன் (இ) என்னும் பந்தியில், “2011, ஏப்பிறல் 1 ஆந் தேதியன்று அல்லது

2025 ஆம் ஆண்டின் 4 ஆம் இலக்க, சேர்பெறுமதி வரி 9  
(திருத்தச்) சட்டம்

அதன்பின்னர்” என்னும் சொற்களுக்கும் எண்களுக்கும் பதிலாக “2011, ஏப்பிரல் 1 ஆந் தேதியன்று தொடங்குகின்றதும் 2025, செப்டெம்பர் 30 ஆந் தேதியன்று அல்லது அதற்குமுன்னர் முடிவடைகின்றதுமான” என்னும் சொற்களையும் எண்களையும் இடுவதன்மூலமும்; அத்துடன்

(உ) உட்பந்தி (இ) யை உடனடுத்துப் பின்வரும் புதிய உட்பந்தியைச் சேர்ப்பதன் மூலமும்:-

“(ஈ) விஞ்சுதொகையானது 2025, ஒற்றோ பர் 1 ஆந் தேதியன்று அல்லது அதன்பின்னர் தொடங்குகின்ற வரி விதிக்கப்படற்பாலதான காலப்பகுதி தொடர்பிலானதாகவிருப்பின், வர்த்த மானியில் வெளியிடப்படும் கட்டளை யொன்றின்மூலம் ஆணையாளர் தலைமையதிபதியினால் குறித்துரைக் கப்படக்கூடியவாறாகஆபத்து அடிப்படை யிலான மீளளிப்புத் திட்டத்தில் குறித்துரைக்கப்பட்ட நிபந்தனைகளுக் கமைய, பின்வருமாறு மீளளிக்கப்படு தல் வேண்டும்:-

(i) 21 ஆம் பிரிவின் (1) ஆம் உட்பிரிவின் நியதிகளின்படி எல்லா விபரங்களையும் கொண்டுள்ள முறையான வி ப ர த் தி ர ட் டொ ன் றை க் கொடுத்துதவிய பின்னரும்; அத்துடன்

(ii) அத்தகைய வரிவிதிக்கப்படற் பாலதான காலப்பகுதி முடிவுற்ற பின்னரான மாதத்தின் கடைசி நாளிலிருந்து அல்லது இயைபான வரிவிதிக்கப்படற் பாலதான காலப்பகுதிக் காக 21 ஆம் பிரிவின் (1ஆ) என்னும் உட்பிரிவின் கீழ் அறிவித்தலொன்றை வழங்கிய பின்னர் (i) ஆம் உட்பந்தியில்

10 2025 ஆம் ஆண்டின் 4 ஆம் இலக்க, சேர்பெறுமதி வரி  
(திருத்தச்) சட்டம்

குறிப்பீடு செய்யப்பட்ட முறை  
யானவொரு விபரத்திரட்டைக்  
கொடுத்துதவிய தேதியிலி  
ருந்து, இவற்றுள் எது பிந்திய  
தாகவுள்ளதோ அதிலிருந்து  
நாற்பத்தைந்து நாட்களுக்குப்  
பிந்தாமலும்.”;

(2) அப்பிரிவின் (6) ஆம் உட்பிரிவில் -

(அ) அதன் (vi) ஆம் பந்தியில், “எழாம் பிரிவின்  
(1) ஆம் உட்பிரிவின் குறிப்பீடுசெய்யப்பட்ட  
பண்டங்களினது அல்லது சேவைகளினது  
வழங்குகை தொடர்பிலான கொடுப்பனவு,”  
என்னும் சொற்களுக்கும் எண்ணுக்கும் பதிலாக  
“இந்தத் (திருத்தச்) சட்டம் தொடங்கும் தேதிக்கு  
முன்னரான ஏதேனும் காலப்பகுதிக்காக,  
7ஆம் பிரிவின் (1) ஆம் உட்பிரிவின் குறிப்பீடு  
செய்யப்பட்ட பண்டங்களினது அல்லது  
சேவைகளினது வழங்குகை தொடர்பிலான  
கொடுப்பனவு,” என்னும் சொற்களையும்  
எண்களையும் இடுவதன் மூலமும்;

(ஆ) அவ்வுட்பிரிவிற்கான முதலாம் காப்பு வாசகத்தில்-

(i) பந்தி (ஆ) வில், “பாகம் III இன் (ஆ)  
என்னும் பந்தியின் (xxv) ஆம் விடயத்திலும்  
(xxvi) ஆம் விடயத்திலும்” என்னும்  
சொற்களுக்கும் எண்களுக்கும் பதிலாக,  
“பாகம் III இன் (ஆ) என்னும் பந்தியின் (xx)  
ஆம் விடயத்திலும் (xxi) ஆம் விடயத்திலும்”  
என்னும் சொற்களையும் எண்களையும்  
இடுவதன்மூலமும்; அத்துடன்

(ii) “பாகம் III இன் (ஆ) என்னும் பந்தியின்  
(xxvi) ஆம் விடயத்திலும்” என்னும்  
சொற்களுக்கும் எண்களுக்கும் பதிலாக,  
“பாகம் III இன் (ஆ) என்னும் பந்தியின்  
(xxi) ஆம் விடயத்திலும்” என்னும்  
சொற்களையும் எண்களையும் இடுவதன்  
மூலமும்;

(இ) அவ்வுட்பிரிவின் இரண்டாம் காப்பு வாசகத்தை  
உடனடுத்துப் பின்வரும் புதிய காப்பு  
வாசகத்தைச் சேர்ப்பதன்மூலமும்:-

2025 ஆம் ஆண்டின் 4 ஆம் இலக்க, சேர்பெறுமதி வரி 11  
(திருத்தச்) சட்டம்

“ஆயின், மேலும் (2) ஆம் உட்பிரிவின் ஏற்பாடுகள் எவ்வாறிருப்பினும், 5 ஆம் பிரிவின் (3) ஆம் உட்பிரிவுக்கான காப்புவாசகத்தில் குறிப்பீடு செய்யப்பட்ட ஒரு நன்மை தொடர்பில், பதிவு செய்யப்பட்ட ஆள் என்ற முறையில், தொழில்துறர், உணவு மற்றும் போக்கு வரத்து என்பவற்றின் வழங்கலை வெளியிலிருந்து வருவிக்கப் பெறுவதன்மீது அவரினாற் பொறுக்கப் பட்ட கொடுப்பனவுகளின்மீது அவரினாற் செலுத்தப்பட்ட வரி, அத்தகைய நன்மையின் பெறுமதி பூச்சியமாகவிருப்பதனைப் பொருட்படுத்தாது, ஒரு பதிவுசெய்யப்பட்ட ஆளின் உள்ளீட்டு வரவாக அனுமதிக்கப்படலாம்.”.

(3) அப்பிரிவின் (10) ஆம் உட்பிரிவில்-

(அ) அதன் இரண்டாம் காப்புவாசகத்தின் விடயம்  
(ii) இல், “வரி பின்போடப்பட்டவையுமான வழங்கல்கள்; அத்துடன்” என்னும் சொற்களுக்குப் பதிலாக “2025, ஒற்றோபர் 1 ஆந் தேதிக்கு முன்னரான ஏதேனும் காலப்பகுதிக்காக வரி பின்போடப்பட்டவையுமான வழங்கல்கள்; அத்துடன்” என்னும் சொற்களையும் எண்களையும் இடுவதன்மூலமும்;

(ஆ) அதன் மூன்றாம் காப்புவாசகத்தில் -

(i) “பாகம் III இன் (ஆ) என்னும் பந்தியின் (xxvi) ஆம் விடயத்திலும்” என்னும் சொற்களுக்கும் எண்களுக்கும் பதிலாக, “பாகம் III இன் (ஆ) என்னும் பந்தியின் (xxi) ஆம் விடயத்திலும்” என்னும் சொற்களையும் எண்களையும் இடுவதன்மூலமும்; அத்துடன்

(ii) மூன்றாம் காப்புவாசகத்தின் (ஆ) என்னும் பந்தியில், “பாகம் III இன் (ஆ) என்னும்

12 2025 ஆம் ஆண்டின் 4 ஆம் இலக்க, சேர்பெறுமதி வரி  
(திருத்தச்) சட்டம்

பந்தியின் (xxv) ஆம் விடயத்திலும்  
(xxvi) ஆம் விடயத்திலும்” என்னும்  
சொற்களுக்கும் எண்களுக்கும் பதிலாக,  
“பாகம் III இன் (ஆ) என்னும் பந்தியின் (xx)  
ஆம் விடயத்திலும் (xxi) ஆம் விடயத்திலும்”  
என்னும் சொற்களையும் எண்களையும்  
இடுவதன்மூலமும்.

முதன்மைச்  
சட்டவாக்கத்தின்  
26 ஆம் பிரிவைத்  
திருத்துதல்

9. முதன்மைச் சட்டவாக்கத்தின் 26 ஆம் பிரிவு,  
அப்பிரிவின் (1அ) என்னும் உட்பிரிவை உடனடுத்துப்  
பின்வரும் புதிய உட்பிரிவை உட்புகுத்துவதன்மூலம்  
இத்தாற்றிருத்தப்படுகின்றது:-

“(1ஆ) இப்பிரிவின் (1) ஆம் உட்பிரிவின் ஏற்பாடுகள்  
எவ்வாறிருப்பினும், இலங்கையிலுள்ள ஆளொருவருக்கு  
இலத்திரனியல் தளமொன்றினூடாகச் சேவைகளை  
வழங்குகின்ற வதிவற்ற ஆளொருவரின் விடயத்தில்,  
அத்தகைய வழங்கலின்மீது செலுத்தப்படற்பாலதானதும்  
ஏதேனும் வரிவிதிக்கப்படற்பாலதான காலப்பகுதி தொடர்  
பிலானதுமான வரியானது, ஆணையாளர் தலைமை  
யதிபதியினால் விதித்துரைக்கப்படக்கூடியவாறான அத்தகைய  
முறையிலும் அவரினால் குறித்துரைக்கப்படக்கூடியவாறான  
நடவடிக்கைமுறைக்கமையவும் செலுத்தப்படுதல் வேண்டும்:

மேலே தரப்பட்டுள்ளவாறு செலுத்தப்படாத ஏதேனும்  
வரி தவணை தவறியதாகக் கருதப்படுதல் வேண்டு  
மென்பதுடன் அத்தகைய வரி எவ்வாறினால் செலுத்தப்  
படற்பாலதாகவுள்ளதோ அவ்வாள் அல்லது ஒருவருக்கு  
மேற்பட்ட ஆட்களினால் ஏதேனும் வரி செலுத்தப்படற்பால  
தாகவுள்ளவிடத்து, அத்தகைய ஒவ்வோராளும் இச்சட்டத்தின்  
நோக்கங்களுக்காகத் தவணைதவறியவராகக் கருதப்படுதலும்  
வேண்டும்.

இவ்வுட்பிரிவின் நோக்கங்களுக்காக -

“இலத்திரனியல் தளம்” என்பது, ஒன்று அல்லது  
அதற்கு மேற்பட்ட சேவை வழங்குநர்கள்,  
சேவை பெறுநர்களுக்குத் தமது  
சேவைகளை வழங்குவதற்கு அவர்களினால்

2025 ஆம் ஆண்டின் 4 ஆம் இலக்க, சேர்பெறுமதி வரி 13  
(திருத்தச்) சட்டம்

பயன்படுத்தப்பட்ட ஒரு வலைத்தளம் அல்லது செல்லிடச் செயலியின் வடிவத்திலான ஏதேனும் நடவடிக்கைமுறை என்று பொருளாகும்;

“நிர்ணயிக்கப்பட்ட இடம்” என்பது, சேவைகளை வழங்குவதற்கு, அல்லது அதன் சொந்தத் தேவைகளுக்காகச் சேவைகளைப் பெற்றுப் பயன்படுத்துவதற்கு மனித மற்றும் தொழினுட்ப வளங்களின் நியதிகளின்படி நிரந்தரமானதன்மை மற்றும் பொருத்தமான கட்டமைப்பின் போதிய அளவினால் குறித்துக்காட்டப்பட்ட ஓரிடம் என்று பொருளாகும்;

“வதிவற்ற ஆள்” என்பது, முதல்வராகவேனுஞ்சரி அல்லது முகவராகவேனுஞ்சரி அல்லது வேறேதேனும் தன்மையிலாயினுஞ்சரி, சேவைகளின் வழங்குகையை உட்படுத்துகின்ற கொடுக்கல்வாங்கல்களை இடைக்கிடையே பொறுப்பேற்கின்றவரும் ஆனால், இலங்கையில் நிர்ணயிக்கப்பட்ட தொழில் இடமெதனையும் கொண்டிராதவருமான எவரேனுமான் என்று பொருளாகும்; அத்துடன் 10 ஆம் பிரிவின் கீழ் பதிவுசெய்யப்பட்ட ஆளொருவர் நிர்ணயிக்கப்பட்ட தொழிலிடமொன்றன்றி ஆனால் 55 ஆம் பிரிவிற்குறிப்பீடுசெய்யப்பட்டவாறு அத்தகைய ஆளின் சார்பில் செயலாற்றுவதற்கு ஒரு முகவரைக் கொண்டுள்ளவராக இலங்கையில் வரிவிதிக்கப்படற்பாலதானவொரு செயற்பாட்டைக் கொண்டுநடாத்துகின்ற அல்லது நிறைவேற்றுகின்ற பதிவுசெய்யப்பட்ட அத்தகைய ஆளை உள்ளடக்காது.”.

10. முதன்மைச் சட்டவாக்கத்தின் 28 ஆம் பிரிவு இத்தாற் பின்வருமாறு திருத்தப்படுகின்றது:-

முதன்மைச்  
சட்டவாக்கத்தின்  
28 ஆம் பிரிவைத்  
திருத்துதல்

- (1) ஓராம் உட்பிரிவின் (இ) என்னும் பந்தியில், “வேண்டுகோள் விடுக்குமிடத்து,” என்னும் சொற்களுக்குப் பதிலாக “வேண்டுகோள் விடுக்குமிடத்து; அல்லது” என்னும் சொற்களை இடுவதன்மூலமும்;
- (2) ஓராம் உட்பிரிவின் (இ) என்னும் பந்தியை உடனடுத்துப் பின்வருவதனைச் சேர்ப்பதன் மூலமும்:-

14 2025 ஆம் ஆண்டின் 4 ஆம் இலக்க, சேர்ப்பெறுமதி வரி  
(திருத்தச்) சட்டம்

“(ஈ) இலங்கையிலுள்ள ஆளொருவருக்கு இலத்திரனியல் தளமொன்றினூடாக, 2 ஆம் பிரிவின் (1) ஆம் உட்பிரிவின் (இ) என்னும் பந்தியின் நியதிகளின்படி வதிவற்ற ஆளொருவரினால் சேவைகள் வழங்கப்படுவதன்மீது வரியிறுக்கப்படற் பாலவராகவுள்ள எவரேனுமான்,”.

முதன்மைச்  
சட்டவாக்கத்தில்  
48ஆ என்னும்  
புதிய பிரிவை  
உட்புகுத்துதல்

11. முதன்மைச் சட்டவாக்கத்தின் 48அ என்னும் பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுவதுடன் இது அச்சட்டவாக்கத்தின் 48ஆ என்னும் பிரிவாகப் பயனுறுதலும் வேண்டும்:-

“வெளிப்படுத்தப்  
படாத மற்றும்  
செலுத்தப்படாத  
வரிகளை அறிவிடுதல்

48ஆ. இச்சட்டத்தின் அல்லது வேறேதேனும் எழுத்திலான சட்டத்தின் ஏற்பாடுகள் எவ்வாறிருப்பினும், எவரேனுமாளினால் வழங்கப்பட்ட வரிப்பட்டியலில் சுட்டிக்காட்டப்பட்டவாறு வரிக்கு அமைந்தனவாகவுள்ள பண்டங்களை அல்லது சேவைகளை வழங்குவதற்காக அவரினால் சேகரிக்கப்பட்ட ஏதேனும் வரியை அவர் செலுத்தியிராதவிடத்து, ஆணையாளர் தலைமையதிபதி, அத்தகைய ஆள் இச்சட்டத்தின்கீழ் பதிவுசெய்யப்பட்டிருப்பதனை அல்லது பதிவு செய்யப்பட்டிராதிருப்பதனைப் பொருட்படுத்தாது, அத்தகைய ஆளிடமிருந்து அத்தகைய வரியைச் சேகரித்தல் வேண்டும்.”.

முதன்மைச்  
சட்டவாக்கத்தின்  
71 ஆம் பிரிவைத்  
திருத்துதல்

12. முதன்மைச் சட்டவாக்கத்தின் 71 ஆம் பிரிவு, அப்பிரிவின் (2) ஆம் உட்பிரிவின் (ii) ஆம் பந்தியின் (ஆ) என்னும் உட்பந்தியை நீக்கிவிட்டு அதற்குப் பதிலாகப் பின்வருவதனை இடுவதன்மூலம் இத்தாற்றிருத்தப்படுகின்றது:-

“(ஆ) 2014, சனவரி 1 ஆந்தேதியிலிருந்து அல்லது அதன்பின்னரான ஆனால், 2025, ஒற்றோபர் 1 ஆந்தேதிக்கு முன்னரான ஏதேனும் காலப்பகுதிக்காக ஆறு சதவீதம்; அத்துடன்

2025 ஆம் ஆண்டின் 4 ஆம் இலக்க, சேர்பெறுமதி வரி 15  
(திருத்தச்) சட்டம்

(இ) 2025, ஒற்றோபர் 1 ஆந்தேதியன்று  
அல்லது அதன் பின்னரான ஏதேனும்  
காலப்பகுதிக்காகப் பத்துச் சதவீதம்,”.

13. முதன்மைச் சட்டவாக்கத்தின் 83 ஆம் பிரிவு இத்தாற்  
பின்வருமாறு திருத்தப்படுகின்றது:-

முதன்மைச்  
சட்டவாக்  
கத்தின் 83  
ஆம் பிரிவைத்  
திருத்துதல்

(1) “கல்விச் சேவைகள்” என்னும் சொல்ல  
மைப்பின் வரைவிலக்கணத்தை உடன  
டுத்துப் பின்வரும் வரை விலக்கணத்தை  
உட்புகுத்துவதன்மூலமும்:-

“தகவுடைய ஏற்றுமதியாளர்” என்பது,  
முற்போந்த பஞ்சாங்க ஆண்டின்போது,  
இச்சட்டத்தின் 7 ஆம் பிரிவின்கீழ்  
வரைவிலக்கணங் கூறப்பட்டவாறு எந்தப்  
பதிவுசெய்யப்பட்ட ஆளின் பூச்சியம்  
வீதமிடப்பட்ட வழங்கல்களின் பெறுமதி,  
அதே காலப்பகுதியின்போது அந்தப்  
பதிவுசெய்யப்பட்ட ஆளொருவரினால்  
செய்யப்பட்ட வழங்கல்களின் மொத்தப்  
பெறுமதியைப் பார்க்கிலும் ஐம்பது  
சதவீதத்துக்கு அதிகமாகவுள்ளதோ அந்த  
ஆள் என்று பொருளாகும்;”;

(2) “வரிவிதிக்கப்படற்பாலதான காலப்பகுதி” என்னும்  
சொல்லமைப்பின் வரைவிலக்கணத்தில்-

(அ) பந்தி (2) இல், 2011, ஏப்பிறல் 1 ஆந்  
தேதியன்று அல்லது அதன் பின்னர்  
தொடங்குகின்ற ஏதேனும் காலப்  
பகுதிக்காக” என்னும் சொற்களுக்கும்  
எண்களுக்கும் பதிலாக “2011, ஏப்பிறல்  
1 ஆந் தேதியன்று அல்லது அதன்பின்னர்  
ஆனால் 2025, ஒற்றோபர் 1 ஆந்தேதிக்கு  
முன்னர் தொடங்குகின்ற ஏதேனும்  
காலப்பகுதிக்காக” என்னும் சொற்களையும்  
எண்களையும் இடுவதன்மூலமும்;

(ஆ) பந்தி (2) இன் (ஆ) என்னும் உட்பந்தியை  
உடனடுத்துப் பின்வரும் புதிய பந்தியைச்  
சேர்ப்பதன் மூலமும்:-

“(3) 2025, ஒற்றோபர் 1 ஆந் தேதி  
யன்று அல்லது அதன்பின்னர்



16 2025 ஆம் ஆண்டின் 4 ஆம் இலக்க, சேர்ப்பெறுமதி வரி  
(திருத்தச்) சட்டம்

தொடங்குகின்ற ஏதேனும் காலப்  
பகுதிக்காக-

(அ) பின்வருமிடத்து ஒரு மாதக்  
காலப்பகுதி:-

- (i) எவரேனுமாள் இச்சட்டத்  
தின் கீழ் தகவுடைய ஏற்று  
மதியாளரொருவராகக் கரு  
தப்படுமிடத்து;
- (ii) எவரேனுமாள் இலங்கை  
யில் ஏதேனும் தொழிலை  
அல்லது ஏதேனும் கருத்  
திட்டத்தைத் தொடங்கி  
யுள்ளதுடன் 22 ஆம் பிரி  
வின் (7) ஆம் உட்பிரி  
வின் குறித்துரைக்கப்பட்ட  
தேவைப்பாடுகளுக்கு  
இணங்கியொழுகுவதற்குப்  
பொறுப்பேற்குமிடத்து;
- (iii) எவரேனுமாள் கருத்திட்ட  
நடைமுறைப்படுத்துகைக்  
காலப்பகுதியின்போது இச்  
சட்டத்துக்கான முதலாம்  
அட்டவணையின் பாகம்  
III றின் பந்தி (ஆ) வினது  
விடயம் (XX) இன்கீழ்  
ஏதேனும் செயல்நுணுக்க  
அபிவிருத்திக் கருத்  
திட்டத்துக்கு அல்லது  
இச்சட்டத்துக்கான  
முதலாம் அட்டவணையின்  
பாகம் III றின் பந்தி (ஆ)  
வினது விடயம் (XXi)  
றின்கீழ் அமைச்சரினால்  
அடையாளங்காணப்பட்ட  
ஏதேனும் குறித்துரைக்  
கப்பட்ட கருத்திட்டத்  
துக்குப் பண்டங்களை

2025 ஆம் ஆண்டின் 4 ஆம் இலக்க, சேர்பெறுமதி வரி 17  
(திருத்தச்) சட்டம்

அல்லது சேவைகளை  
வழங்குமிடத்து;

(ஆ) பந்தி (அ) வில் குறிப்பீடு  
செய்யப்படாத அல்லது  
ஆணையாளர் தலைமையதி  
பதியினாலான எழுத்திலான  
முன்னங்கீகாரத்தின்மீது  
காலாண்டு விபரத்திரட்டு  
களைச் சமர்ப்பிப்பதற்கு  
விருப்புத்தெரிவிக்கின்ற பதிவு  
செய்யப்பட்ட ஆளொருவர்  
தொடர்பில் முறையே  
ஒவ்வோராண்டினதும் சனவரி  
முதலாந் நாளன்று, ஏப்பிரல்  
முதலாந் நாளன்று, யூலை  
முதலாந் நாளன்று மற்றும்  
ஒற்றோபர் முதலாந் நாளன்று  
தொடங்குகின்ற மூன்றுமாதக்  
காலப்பகுதியொன்று.”; அத்து  
டன்

(3) “தொலைத்தொடர்புச் சேவை” என்னும்  
சொல்லமைப்பின் வரைவிலக்கணத்தை  
உடனடுத்துப் பின்வருவதனை உட்புகுத்துவதன்  
மூலமும்:-

“பதப்படுத்தப்படாத கமத்தொழில் உற்பத்திப்  
பொருட்கள்” என்பது, காணியின்மீது  
அல்லது ஒரு பசுமனையில் பயிரி  
டப்படுகின்ற எவையேனும் தாவரங்களி  
லிருந்து பெறப்பட்ட உற்பத்திப்  
பொருட்கள் என்று பொருளாகும்  
என்பதுடன் விற்பனை நோக்கத்துக்  
காகத் துப்புரவாக்குதல், அளவிடுதல்  
தரம் பிரித்தல், தரப்படுத்துதல். வெட்டுதல்  
அல்லது குளிரூட்டுதல் போன்ற முதனிலைப்  
பதப்படுத்தல் நடவடிக்கைகளுக்கு உட்  
பட்டுள்ள உற்பத்திப்பொருட்களையும்  
உள்ளடக்கும்”.

18 2025 ஆம் ஆண்டின் 4 ஆம் இலக்க, சேர்பெறுமதி வரி  
(திருத்தச்) சட்டம்

முதன்மைச்  
சட்டவாக்கத்திற்  
கான முதலாம்  
அட்டவணையைத்  
திருத்துதல்

14. முதன்மைச் சட்டவாக்கத்திற்கான முதலாம்  
அட்டவணை, அதன் பாகம் III றில் இத்தாற் பின்வருமாறு  
திருத்தப்படுகின்றது:-

(1) பந்தி (அ) வில், விடயம் (x) ஐ உடனடுத்துப்  
பின்வரும் புதிய விடயத்தைச் சேர்ப்பதன்  
மூலமும்:-

“(xi) மின்சாரத்தைப் பிறப்பிப்பதற்காக இலங்கை  
மின்சாரசபைக்கு இலங்கைப் பெற்றோலியக்  
கூட்டுத்தாபனத்தினால் வழங்கப்பட  
வேண்டிய இரசாயன பற்றியெரியக்கூடிய  
எண்ணெய்”;

(2) பந்தி (ஆ) வில், (xxiv) ஆம் விடயத்தை  
உடனடுத்துப் பின்வரும் புதிய விடயத்தைச்  
சேர்ப்பதன்மூலமும்:-

“(xxv) உள்நாட்டில் உற்பத்திசெய்யப்பட்ட உடன்  
பாலிலிருந்து உற்பத்திசெய்யப்பட்ட திரவப்  
பாலும் யோகேர்ட்டும்”;

(3) பந்தி (இ) இல், (iii) ஆம் விடயத்தில், “கீழ்  
அடையாளங்காணப்பட்ட வானூர்தி எந்திரங்கள்  
அல்லது வானூர்தி உதிரிப்பாகங்கள்”  
என்னும் சொற்களுக்குப் பதிலாக, “கீழ் இந்தத்  
(திருத்தச்) சட்டம் தொடங்கும் தேதிக்குமுன்னர்  
அடையாளங் காணப்பட்ட வானூர்தி எந்திரங்கள்  
அல்லது வானூர்தி உதிரிப்பாகங்கள்” என்னும்  
சொற்களை இடுவதன் மூலமும்.

ஒவ்வாமை  
ஏற்படும்  
விடயத்தில்  
சிங்கள உரை  
மேலோங்கி  
நிற்றல்

15. இச்சட்டத்தின் சிங்கள, தமிழ் உரைகளுக்கிடையே  
ஏதேனும் ஒவ்வாமை ஏற்படும் பட்சத்தில், சிங்கள உரையே  
மேலோங்கி நிற்றல் வேண்டும்.

---

பாராளுமன்றத்தின் சட்டங்களின் தமிழ் பிரதிகளை "பிரகாசன பியச" அரசாங்க அச்சுத் திணைக்களம், இல. 118, டாக்டர் டனிஸ் டி. சில்வா மாவத்தை, கொழும்பு 4 இல் விலைக்குப் பெற்றுக்கொள்ள முடியும்.